

# રાજકોટ રેલવે ડિવિઝન માટે સિદ્ધિઓથી ભરેલું ઐતિહાસિક વર્ષ

## ૧૦૦ ટકા વીજળીકરણ, સમયપાલનમાં શ્રેષ્ઠતા, રેકોર્ડબ્રેક ઇન્ફ્રાસ્ટ્રક્ચર વિકાસ

રાજકોટ, કેલેન્ડર વર્ષ ૨૦૨૫ પશ્ચિમ રેલવેના રાજકોટ ડિવિઝન માટે એક ઐતિહાસિક, પરિવર્તનકારી અને સિદ્ધિઓથી પરિપૂર્ણ વર્ષ તરીકે ઉભરી આવ્યું છે. આ વર્ષ રાષ્ટ્રીય મહત્વના પ્રોજેક્ટ્સ, રેકોર્ડબ્રેક ઇન્ફ્રાસ્ટ્રક્ચર વિકાસ, ઉત્કૃષ્ટ ઓપરેશનલ પ્રદર્શન તેમજ મુસાફરોની સુરક્ષા, સેવાની ગુણવત્તા, ડિજિટલ ગવર્નન્સ, આવકમાં વૃદ્ધિ અને ટકાવ વિકાસ પર કેન્દ્રિત નિરંતર પ્રયાસોનું સશક્ત ઉદાહરણ રહ્યું છે. સમગ્ર વર્ષ દરમિયાન રાજકોટ ડિવિઝને આધુનિકતા સાથે વિરાસત, વિકાસ સાથે શિસ્ત અને સમન્વય સાથે સુરક્ષા સંતુલિત સમન્વય સાધી પોતાની કાર્યક્ષમતાનું અસરકારક પ્રદર્શન કર્યું છે. ઇન્ફ્રાસ્ટ્રક્ચર વિકાસ અને સુરક્ષા કાર્યો: કનેક્ટિવિટી અને લોજિસ્ટિક્સમાં ક્રાંતિકારી સુધારા : વર્ષ ૨૦૨૫ દરમિયાન રાજકોટ ડિવિઝને ઇન્ફ્રાસ્ટ્રક્ચર મજબૂતીકરણ અને સુરક્ષા સંવર્ધનની દિશામાં નોંધપાત્ર સિદ્ધિઓ હાંસલ કરી છે. આ સમયગાળા દરમિયાન ૬ રોડ ઓવર બ્રિજ અને ૧ રોડ અંડર બ્રિજનું નિર્માણ પૂર્ણ કરવામાં આવ્યું, તેમજ ૧૧ માનવસહિત લેવલ કોલિંગ ફાટકો નાબૂદ કરવામાં આવ્યા. ૭૦ કિમી ડબલ્યુ-બીમ ફેન્સિંગ સ્થાપિત કરવામાં આવી, જેનાથી મુસાફરોની સુરક્ષા અને કામગીરીની કાર્યક્ષમતામાં અત્યંત સુધારો થયો છે. રાજકોટ-હામરગામ સેક્શન (૩૮ કિમી, ૩૭૭ કરોડ)નું ડબલિંગ કાર્ય, જે રાજકોટ-કાનાલુસ (૧૧૧ કિમી) ડબલિંગ પ્રોજેક્ટનો ભાગ છે, તે પૂર્ણ કરવામાં આવ્યું છે. આનાથી નેટવર્ક ક્ષમતા અને ઓપરેશનલ લવચીકતામાં નોંધપાત્ર વધારો થયો છે. આ પ્રોજેક્ટ અંતર્ગત ૧૫ નવા મોટા

પુલ અને ૭૪ નવા નાના પુલનું નિર્માણ પૂર્ણ થયું છે. સાથે જ પડધરી, ચણોલ, હાડમતીયા, લાખાબાવળ, પીપળી અને કાનાલુસ સ્ટેશનો પર નવા પ્લેટફોર્મ વિકાસવામાં આવ્યા છે. અમૃત ભારત સ્ટેશન યોજના અંતર્ગત મોરબી, જામવંથલી, હાપા, કાનાલુસ, મીઠાપુર અને ઓખા સ્ટેશનોના પુનઃવિકાસનું કાર્ય પણ સફળતાપૂર્વક પૂર્ણ થયું છે. આ ઉપરાંત, મોરબી સ્ટેશન પર કર્મચારીઓની સુવિધા માટે કમ્યુનિટી હોલનું નિર્માણ કરવામાં આવ્યું છે. ૨૦ લેવલ કોલિંગ ગેટ પર રબરોઈઝ્ડ ફ્લોરિંગની સુવિધા ઉપલબ્ધ કરાવવામાં આવી છે. ૧૦૦ ટકા વીજળીકરણ: ટકાવ અને ઊર્જા-કાર્યક્ષમ કામગીરી તરફ મોટી સિદ્ધિ : રાજકોટ ડિવિઝને તેના સમગ્ર બ્રોડ ગેજ નેટવર્કનું ૧૦૦% વીજળીકરણ હાંસલ કરી લીધું છે. આ સાથે પશ્ચિમ રેલવે દેશના સંપૂર્ણ વીજળીકરણ

મોટી સંખ્યામાં સ્પેશિયલ ટ્રેનોના સંચાલનથી મુસાફર કનેક્ટિવિટીમાં નોંધપાત્ર વધારો થયો છે. આ વર્ષે વેરાવળ-સાબરમતી વંદે ભારત એક્સપ્રેસ અને રાજકોટ-પોરબંદર વચ્ચે બે લોકલ ટ્રેનોનો પ્રારંભ કરવામાં આવ્યો હતો. આ ઉપરાંત, ટ્રેનોમાં કામચલાઉ અને કાયમી ધોરણે વધારાના કોચ ઉમેરવામાં આવ્યા હતા, જેથી મુસાફરોને સુરક્ષિત અને સુવિધાજનક મુસાફરી મળી રહે. ડિજિટલ પરિવર્તન અને સ્માર્ટ ગવર્નન્સ : રાજકોટ ડિવિઝને ૧૭૦ હેન્ડ-હેલ્ડ ટર્મિનલ્સના ઉપયોગ સાથે ૧૦૦% ડિજિટલ ટિકિટ ચેકિંગ હાંસલ કર્યું છે. 'રેલ મદદ' ફરિયાદ નિવારણમાં ઉત્કૃષ્ટ પ્રદર્શન કરતા રાજકોટ ડિવિઝને વર્ષ ૨૦૨૪-૨૫માં પશ્ચિમ રેલવેમાં પ્રથમ સ્થાન પ્રાપ્ત કરી શીલ્ડ મેળવી છે. ફેટ સેક્ટર: ઉદ્યોગોને નવી ગતિ : ૩ સેપ્ટેમ્બર, ૨૦૨૫ થી મકનસર



તસવીર : દિલિપ ગોહેલ

ઉપયોગ દ્વારા પશ્ચિમ રેલવેએ તેના કાર્બન ફૂટપ્રિન્ટમાં નોંધપાત્ર ઘટાડો કર્યો છે. રાજકોટ સ્ટેશનને ૧૦૦% વીજળીકરણ, પર્યાવરણને અનુકૂળ સ્ટેશન મેનેજમેન્ટની દિશામાં એક મહત્વપૂર્ણ સિદ્ધિ છે. આ ઉપરાંત, સુરેન્દ્રનગર, રાજકોટ, જામનગર, દારકા, ભક્તિનગર, વાંકાનેર અને હાપા સ્ટેશનો તેમજ રેલવે હોસ્પિટલની કેન્ટીનને "ઈટ રાઈટ" પ્રમાણપત્ર મળ્યું છે. ૧૦૦% વીજળીકરણ, સમયપાલનમાં શ્રેષ્ઠતા, રેકોર્ડબ્રેક ઇન્ફ્રાસ્ટ્રક્ચર વિકાસ અને ડિજિટલ પરિવર્તન સાથે વર્ષ ૨૦૨૫ પશ્ચિમ રેલવેના રાજકોટ ડિવિઝન માટે એક સીમાચિહ્નરૂપ સાબિત થયું છે.

## જસદણના પાંચવડા પાસે છકડો રિક્ષાની પલટી, ચાલકનો બચાવ



જસદણ જસદણ તાલુકાના આટકોટ નજીક આવેલા પાંચવડા ગામ પાસે આજે એક માર્ગ અકસ્માતની ઘટના બની હતી. પુરપાટ ઝડપે જતી એક છકડો રિક્ષા અચાનક રોડ પરથી નીચે ઉતરી જતાં અકસ્માત સર્જાયો હતો. સહનસીબે આ દુર્ઘટનામાં કોઈ મોટી જાનહાનિ

થઈ નથી. બનાવની જાણવા મળતી માહિતી મુજબ, છકડો રિક્ષા પાંચવડા ગામ પાસેથી પસાર થઈ રહી હતી ત્યારે ચાલકે કોઈ કારણોસર સ્ટીયરિંગ પરથી કાબૂ ગુમાવ્યો હતો, જેના કારણે રિક્ષા રોડ પરથી ઉતરી ગઈ હતી. અકસ્માતને પગલે રિક્ષાના આગળના ભાગે નુકસાન પહોંચ્યું હતું. આ અકસ્માતમાં રિક્ષા ચાલકને શરીરે સામાન્ય ઈજાઓ પહોંચી હતી, જેમને પ્રાથમિક સારવાર આપવામાં આવી હતી. અકસ્માત બાદ રિક્ષા ખાડા જેવા ભાગમાં ફસાઈ ગઈ હોવાથી તેને બહાર કાઢવા માટે જેસીબી ની મદદ લેવી પડી હતી. જેસીબી દ્વારા રિક્ષાને સુરક્ષિત રીતે બહાર કાઢી માર્ગ ખુલ્લો કરવામાં આવ્યો હતો. સ્થાનિક લોકોના જણાવ્યા અનુસાર, મોટી દુર્ઘટના ટળી હતી અને ચાલકનો આભાદ બચાવ થયો હતો.

## જૂનાગઢ પોલીસે વેશપલટો કરી ડ્રગ્સના ગુનામાં ફરાર આરોપીને રાજસ્થાનથી પકડ્યો

જૂનાગઢ, એ ડીવીઝન પોલીસ સ્ટેશન એન.ડી.પી.એસ. એક્ટ મેકડીન ડ્રગ્સ ર ૩૩.૭૮ ગ્રામ કિ.રૂ. ૨૩,૭૭,૮૦૦/- નો મુદામાલના ચાર્ટર મુજબના નાસ્તા ફરતા આરોપીને શોધવા માટે એસ.ઓ.જી. પોલીસ ઈન્સ.આર.કે. પરમાર દ્વારા ટીમ બનાવી ગુનામાં સંડોવાયેલ આરોપીને શોધખોળ શરૂ કરવામાં આવેલ હતી. ૬ મે ૨૫ ને એસ.ઓ.જી.ના પો.હેડ કોન્સ. મેણસીભાઈ અખેડ તથા પો.કોન્સ. રોહિતભાઈ ધાધલ નાઓને હકિકત મળેલ કે, ઉપરોક્ત ગુનામાં સંડોવાયેલ આરોપી તારાચંદ કનૈયાલાલ મીશા, ઉ.વ. ૪૧ રહે. ગામ-અખેપુર તા.જી. પ્રતાપગઢ રાજ્ય-રાજસ્થાન વાળો પ્રતાપગઢ રાજસ્થાન ખાતે

હોવાની હકિકત મળતા હોય જેથી પોલીસ અધિકારી સુબોધ ઓડેરા ઉપરોક્ત હકિકતથી માહિતગાર કરી પોલીસ ઈન્સ. આર.કે. પરમાર દ્વારા એક ટીમ બનાવી રવાના કરેલ અને ઉપરોક્ત આરોપીને પકડી પાડવા માટે પોલીસ દ્વારા વેશ પલટો કરી પ્રતાપગઢ ખાતેથી તારાચંદ કનૈયાલાલ મીશાને ઢબોથી લઈ જૂનાગઢ એસ.ઓ.જી. ખાતે લઈ આવી અટક કરેલ છે. આ કામગીરી એસ.ઓ.જી.ના પોલીસ ઈન્સ. આર.કે. પરમાર તથા પોલીસ સબ ઈન્સ. વી.એમ. પરમાર તથા એસ.ઓ.જી.ના પો.હેડ કોન્સર. મેણસીભાઈ અખેડ તથા પો.કોન્સ. રોહિતભાઈ ધાધલ તથા ડા.પો.કોન્સ. વિશાલભાઈ ઓડેરાએ કરી હતી.

## રાજકોટ માધાપર ચોકડીએ અજાણ્યા ટ્રક હડફેટે આઘેડનું ગંભીર ઇજાથી મોત સિક્યુરીટીની નોકરીના સ્થળે જતાં હતાં ત્યારે ટ્રક ચાલક ઠોકર મારી નાસી ગયો

રાજકોટ, રાજકોટ શહેરમાં માધાપર ચોકડી પાસે પગપાળા જઈ રહેલા ગાંધીગ્રામ ગોવિંદનગરના આઘેડને અજાણ્યો ટ્રકચાલક ઠોકરે લઈ ભાગી જતાં તેમનું ગંભીર ઈજા થવાથી મૃત્યુ થયું છે. જાણવા મળ્યા મુજબ રાજકોટના ગાંધીગ્રામમાં લાખના બંગલા પાસે ગોવિંદનગર-૩માં રહેતાં પ્રકાશભાઈ બીજલભાઈ બરાડીયા (ઉ.વ. ૫૦) નામના પ્રોઠ જવારે આઠેક વાગ્યે ઘરેથી ચાલીને જતાં હતાં ત્યારે માધાપર



ચોકડી બીજ નીચે પહોંચતા અજાણ્યા ટ્રકની ઠોકરે ચડી જતાં

ગંભીર ઈજા થતાં સિવિલ હોસ્પિટલમાં ખસેડાતા તેનું સારવાર દરમિયાન મૃત્યુ થતાં પરિવારમાં શોક છવાઈ ગયો હતો. મૃત્યુ પામનાર પ્રકાશભાઈ બરાડીયા ત્રણ ભાઈ અને ત્રણ બહેનમાં મોટા હતાં. સંતાનમાં બે દિકરી અને એક દિકરો છે. પોતે માધાપર ચોકડી નજીક સિક્યુરીટી ગાર્ડ તરીકે નોકરી કરતાં હોઈ નોકરીના સ્થળે જઈ રહ્યા હતાં ત્યારે આ બનાવ બન્યો હતો. ગાંધીગ્રામ પોલીસે જરૂરી કાર્યવાહી કરી હતી

## લાઠી શહેરમાં ઘર પાસે ગાળો બોલવાની ના પાડતાં ગાળો આપી

અમરેલી લાઠીમાં ઘર પાસે ગાળો બોલવાની ના પાડતાં ગાળો આપવામાં આવી હતી. બંને પક્ષોએ સામસામી ફરિયાદ નોંધાવી હતી. જીજ્ઞેશભાઈ ભરતભાઈ ડાભી (ઉ.વ. ૨૬)એ રાંકેશભાઈ ભુવા, સાજણભાઈ ભુવા તથા રાહુલ ઉર્ફે ડી ભરવાડ સામે ફરિયાદ નોંધાવી હતી. જે મુજબ તેમના સગા ભાઈ કાનજીભાઈ રાંકેશભાઈ ભુવાના ઘર પાસે બેઠા હતા. જેથી આરોપીઓને સાડા ન લાગતા જેમકાવે તેમ ગાળો આપવા લાગ્યા હતા. તેમને ડાબા હાથની કોણી પાસે લાકડી વતી એક ઘા મારી ફેકચર કરી તેમજ માથાના ભાગે એક ઘા મારી બે ટાંકા જેવી ઈજા કરી હતી. તેમજ પ્લાસ્ટિકના પાઈપ વતી શરીરના અલગ અલગ ભાગ તેમજ વાંસાના ભાગે આડેપડ માર મારી મૂઠ ઈજા કરીને સામો મળીશ તો મારી નાખવાની ધમકી આપી હતી. જે બાદ રાંકેશભાઈ રમેશભાઈ ભુવા (ઉ.વ. ૧૮)એ કાનજીભાઈ ભરતભાઈ ડાભી, જીગાભાઈ ભરતભાઈ ડાભી તથા નીલેષભાઈ કણોત્રા સામે ફરિયાદ નોંધાવી હતી. જે મુજબ તેમના ઘર પાસે આરોપી ગાળો બોલતા હતા. જેથી તેઓને ગાળો બોલવાની ના પાડી હતી.

## રાજકોટ ન્યુ આકાશદીપ સોસાયટીમાં યુવાનનો ગળાફાંસો ખાઈ આપઘાત

રાજકોટ, રાજકોટ શહેરના ૪૦ ફૂટ રોડ પર ન્યુ આકાશદીપ સોસાયટીમાં રહેતા યુવાને ગળાફાંસો ખાઈ આપઘાત કરી લેતા પરિવારમાં શોક વ્યાપી ગયો છે. મળતી વિગત મુજબ રાજકોટ ૪૦ ફૂટ રોડ ઓમનગર સર્કલ પાસે ન્યુ આકાશદીપ સોસાયટીમાં રહેતા ચીરાગ મુકેશભાઈ મારડીયા (ઉ.વ. ૨૮) પોતાના ઘરે હતો ત્યારે તેણે છતના હુકમાં દુપહો બાંધી ગળાફાંસો ખાઈ લીધો હતો. પરિવારજનો બહારથી આવતા યુવાનને લટકતી હાલતમાં જોઈ દેકારો મચાવતા આસપાસના લોકો એકઠા થઈ ગયા હતા. બાદ કોઈએ ૧૦૮માં જાણ કરતા ૧૦૮ની ટીમે સ્થળ પર પહોંચી તપાસ કરતા તેનું મોત નિષ્પજ્યું હોવાનું જણાતા પોલીસને જાણ કરવામાં આવી હતી જાણ થતા તાલુકા પોલીસ મથકના એ.એસ.આઈ. નીલેશભાઈ ચાવડા સહિતના સ્ટાફ સ્થળ પર પહોંચી તપાસ હાથ ધરી હતી. મુતક ચીરાગ પ્રાઈવેટ નોકરી કરતો હતો. તે બેભાઈઓ અને એક બહેનમાં વયેટ હતો. તેણે ક્યાં કારણોસર આ પગલું ભર્યું તે અંગે પોલીસે તપાસ હાથ ધરી છે. બે પુત્રીએ પિતાની છત્રછાયા ગુમાવતા પરિવારમાં શોક વ્યાપી ગયો છે.

## રાજકોટમાં કિશાનપરા ચોક સહિત બે સ્થળેથી દારૂ સાથે ચાર પકડાયા

રાજકોટ, રાજકોટ કિશાનપરા ચોક પાસે એ-ડીવીઝન પોલીસે ભાતમીના આધારે બાઈકમાંથી વિદેશી દારૂના છ ચપલા સાથે બે શખસોને પકડી લીધા હતા. મળતી વિગત મુજબ રાજકોટના કિશાનપરા ચોક પાસે બે શખસો દારૂની બોટલના જથ્થા સાથે ઉભા હોવાની ભાતમી મળતા એ-ડીવીઝન પોલીસ મથકના હેડ કોન્સ. ધારાભાઈ વાનરીયા તથા કલ્પેશભાઈ બોરીયા સહિતના સ્ટાફ કિશાનપરા ચોક પાસેથી બાઈકમાં વિદેશી દારૂના છ ચપલા સાથે રૈયા રોડ સોજીત્રાનગર પાણીના ટાંકા પાસે ગુલાબનગરના હેતલ જેન્ટીભાઈ ભાલોડીયા અને રૈયા રોડ બાપાસીતારામ ચોક પાસે અમૃત એપાર્ટમેન્ટના હરીશ ભીમજીભાઈ ભાલોડીયાને પકડી લઈ કાર્યવાહી કરી હતી. જ્યારે બીજા દરોડામાં રાજકોટના કુષ્માનગર મેઈન રોડ પર આવેલા ગોકુલધામ આવાસ યોજના ક્વાર્ટર પાસે માલવીયાનગર પોલીસ મથકના એ.એસ.આઈ. કે.બી. શેખલીયા અને કોન્સ. જયદિપસિંહ ભટ્ટી સહિતના સ્ટાફ ભાતમીના આધારે દરોડો પાડી ક્વાર્ટર પાસેથી રૂ.૨૮૦ની કિંમતના દારૂના બે ચપલા સાથે ક્વાર્ટરમાં રહેતી રાધીકા મહેન્દ્ર ભાઈ મકવાણા અને ખોડીયારનગર મેઈન રોડ પર ચામુંડા સોસાયટીમાં રહેતો અલ્પેશ જયંતીભાઈ લક્ષ્મણની પકડી લઈ કાર્યવાહી કરી હતી.

## રાજકોટના ચંદ્રેશનગર શાકમાર્કેટ પાસે દારૂની મહેફીલ માણતા ચાર ઝડપાયા

રાજકોટ, ઈ રાજકોટ વિશ્વનગર મેઈન રોડ ચંદ્રેશનગર શાકમાર્કેટમાં માલવીયાનગર પોલીસે ભાતમીના આધારે દરોડો પાડી આઈસર ટ્રકની પાછળ દારૂની મહેફીલ માણતા ચાર શખસોને પકડી લીધા હતા. મળતી વિગત મુજબ રાજકોટના ચંદ્રેશનગર શાકમાર્કેટના પટમાં કેટલાક શખસો દારૂની મહેફીલ માણતા હોવાની માલવીયાનગર પોલીસ મથકના કોન્સ. ભાવેશભાઈ ગઢવીને ભાતમી મળતા સ્ટાફ સાથે ચંદ્રેશનગર શાકમાર્કેટના પટમાં દરોડો પાડી આઈસર ટ્રકની પાછળ દારૂની મહેફીલ માણતા નાનામવા મેઈન રોડ દેવનગર શેરી નં. ૪ના અજય કિશોરભાઈ ચૌહાણ, મેઘમાયાનગર શેરી નં. ૪ ના જયેશ રમેશભાઈ રાઠોડ, ૮૦ ફૂટ રોડ આંબેડકરનગર શેરી નં. ૮માં મનીષ મહેશભાઈ ભોજાણી અને આજી વસાહત ખોડીયાર પરા શેરી નં. ૨ ના નીખીલ બાબુભાઈ બથવારને પકડી લઈ દારૂની બોટલી, શીંગદાળીયાના પેકેટ, ચાર ગ્લાસ સોડાની અડધી ભરેલી બોટલ અને ચાર મોબાઈલ ફોન મળી રૂ. ૪૫૩૦૦ ના મુદામાલ કબ્જે કર્યાં હતાં.

## રાજકોટના માધાપર બ્રીજ નીચે ફૂટપાથ પર રહેતાં પરિવારની દિકરીનું અપહરણ: ગુનો દાખલ

રાજકોટ, રાજકોટ શહેરના જામનગર રોડ પર મનમોહન મારબલ સામે ઝુપડામાં પરિવાર સાથે રહેતો દિલીપ કાનાભાઈ પરમાર નામનો શખસ માધાપર ચોકડી ઓવર બ્રીજ નીચે ફૂટપાથ પર રહેતાં પરિવારની ૧૬ વર્ષની દિકરીને ભગાડી જતાં આ બનાવમાં ગાંધીગ્રામ પોલીસે અપહરણનો ગુનો નોંધ્યો છે. ફરિયાદીએ જણાવ્યું છે કે હું પતિ અને બે દિકરા, બે દિકરી સાથે અહિં રહું છું. તા. ૨૨/૧૧ના રોજ અમે બધા ફૂટપાથ પાસે સુતા હતાં. રાતે અઢી વાગ્યે મારી ઉંઘ ઉડી જતાં ત્રીજા નંબરની દિકરી કે જે ૧૬ વર્ષની છે તે જોવા મળી નહોતી. જેથી મારા પતિને જગાડીને વાત કરી હતી. અમે બધે શોધખોળ કરી હતી અને સગા સંબંધીને ત્યાં તપાસ કરી હતી પણ દિકરીનો

પત્તો મળ્યો નહોતો. બાદમાં થોડા દિવસ પછી ખબર પડી હતી કે અમારી જ જ્ઞાતિના કાનાભાઈ પરમારનો દિકરો દિલીપ પણ તેના ઘરેથી ગાયબ છે. જામનગર રોડ પર મનમોહન મારબલ સામે ઝુપડું બાંધીને રહેતાં કાનાભાઈના ઘરે ગયા હતાં અને તમારો દિકરી મારી દિકરીને લઈને જતો રહ્યો છે તેમ કહેતાં તેણે પોતાને આ બાબતે ખબર નથી તેમ કહી દીધું હતું. જો કે તેણે પોતાના સગવાહલાઓને પોતાના દિકરા અને અમારી દિકરીને શોધવા ભલામણ કરી હતી. અમે આજ સુધી શોધખોળ કરવા છતાં અમારી દિકરી મળી ન હોઈ અંતે અપહરણની ફરિયાદ કરવાનું નક્કી કર્યું હતું. તેમ વધુમાં ફરિયાદીએ કહેતાં ગાંધીગ્રામ પોલીસે ગુનો નોંધી તપાસ હાથ ધરી છે.

## અમરેલી જિલ્લાનાં ૧૫૬ ગામડાઓમાં ડોર ટુ ડોર કચરા કલેક્શન શરૂ

કચરો એકત્ર કરી વેચાણ દ્વારા સ્વસહાય જુથ માસિક ૪ હજાર સુધીની આવક મેળવે છે: આગામી દિવસોમાં વડિયા અને કુંકાવાવ ખાતે સામૂહિક સ્માર્ટ શૌચાલય બનાવાશે



અમરેલી જિલ્લા વહીવટી તંત્ર નવી કિતિજો સર કરી રહ્યો છે. 'અંત્યોદય' અને 'સુશાસન'ના મંત્રને ચરિતાર્થ કરતા, જિલ્લા વહીવટી તંત્ર દ્વારા છેવાડાના માનવી સુધી પાયાની સુવિધાઓ પહોંચાડવા માટે

મકમ નિર્ધાર કરવામાં આવ્યો છે. પૂર્વ વડાપ્રધાન અટલજીએ હંમેશા મજબૂત ગ્રામીણ માળખાનું સ્વપ્ન જોયું હતું. આ સ્વપ્નને સાકાર કરવા માટે નગરપાલિકા વિસ્તારના ૧૫૬ ગામોમાં ડોર-ટુ-ડોર કચરા કલેક્શનનું સુદ્રઢ આયોજન હાથ ધરવામાં આવ્યું છે. અત્રે એ પણ ઉલ્લેખનીય છે કે, નિર્મણ ગુજરાત ૨.૦ અભિયાન માગા ધન કચરાનું ડોર-ટુ-ડોર વૈજ્ઞાનિક ઢબે કલેક્શન અને પરિવહન અમરેલીમાં તેનું મિશન મંગલમ યોજના સાથે પણ જોડાણ છે. મિશન મંગલમની બહેનોએ કચરાના ઢગલામાં રોજગાર અને આર્થિક